

अपना घर आश्रम में तीन लोगों की फूड पॉयजनिंग से मौत

उल्टी-दस्त की शिकायत होने पर पांच लोग बीमार हो गये

कोटा, (निस)। जिले के एरोडूम सर्किल स्थित मोटर मार्केट के नजदीक पॉलिटेक्निक कॉलेज की पुरानी बिल्डिंग में संचालित अपना घर आश्रम में तीन मानसिक विमर्दित लोगों की फूड पॉयजनिंग से मौत का मामला सामने आया है। जिसके बाद प्रशासन में हड़कंप मच गया।

घटना की सूचना मिलने पर जिला कलेक्टर ओपी बुनकर, एडीएम वृजमोहन बैरवा, मेडिकल कॉलेज के प्रिंसिपल डॉ. विजय सरदाना, मुख्य चिकित्सा एवं अधिकारी डॉ. भूपेंद्र सिंह तंवर, सामाजिक न्याय अधिकारिता विभाग के उप निदेशक ओमप्रकाश तोषनीवाल सहित आला अधिकारी मौके पर पहुंचे और वहां जायजा लिया। जिला कलेक्टर ओपी बुनकर के अनुसार महिला और पुरुषों को रविवार को उल्टी दस्त की शिकायत हुई। एक के बाद एक 5 लोगों की तबीयत बिगड़ गई। इसके बाद उन्हें अस्पताल में भर्ती करवाया गया। मेडिकल कॉलेज के नए अस्पताल में तीन लोगों की उपचार के दौरान मौत हो गई। इनमें 37 वर्षीय मुन्नी बाई,

36 वर्षीय सुदेवी और 51 वर्षीय दिलीप शामिल हैं। इनकी मौत की सूचना पर जिला प्रशासन में हड़कंप मच गया। जिसके बाद एक दर्जन कार्मिकों को अस्पताल में भर्ती करवाया गया है। जिला कलेक्टर ओपी बुनकर का कहना है कि आश्रम में रह रहे सभी निराश्रित की जांच करवा दी गई। जिसको मामूली भी लक्षण है, उसको भी अस्पताल में भर्ती करवाया गया है। हालांकि, भर्ती लोगों की तबीयत ठीक लग रही है। बने हुए खाने और खाद्य सामग्री दोनों का सैंपल लिया है। मेरे हिसाब से यह बोरिंग का पानी उपयोग में लेते हैं। उसमें भी कोई समस्या हो सकती है। उसमें क्लोरीन नहीं डाली गई है। सीएमएचओ डॉ. भूपेंद्र सिंह तंवर का कहना है कि बैक्टीरियोलॉजिकल इन्वेस्टिगेशन के लिए भी प्रिंसिपल मेडिकल कॉलेज से आग्रह कर दिया है। जहां वायरोलॉजिकल, बैक्टीरियोलॉजिकल, यूरीन और सिकल की जांच होगी। पानी से फूड पॉयजनिंग का अंदेशा ज्यादा लग रहा है। अस्पताल में ले जाने में हुई देरी,

■ **मेडिकल कॉलेज के नये अस्पताल में उपचार के दौरान तीन लोगों ने दम तोड़ा, प्रशासन हरकत में आया**

प्रशासन को नहीं दी समय से सूचना- अपना घर आश्रम में बीमार हुए निराश्रित लोगों को अस्पताल में भर्ती करवाया जाता है। शाम को पहले मरीज को उल्टी दस्त होने पर आश्रम में ही प्राथमिक उपचार दिया और इसमें तबीयत बिगड़ने पर रविवार शाम को भर्ती करवा दिया। इसके बाद अन्य तीन मरीजों को देर रात भी भर्ती मेडिकल कॉलेज के नए अस्पताल में करवाया था। हालांकि, सीएमएचओ डॉ. भूपेंद्र सिंह तंवर का यह मानना है कि अस्पताल पहुंचने में देरी हुई है, साथ ही उनका कहना है कि प्रशासन को भी

समय से सूचना नहीं दी गई है। सीएमएचओ डॉ. तंवर का कहना है कि जहां खाना बन रहा था वहां पर गंदगी थी और मक्खियां मौजूद थीं। साथ ही खाना बनाने में बोरिंग का ही उपयोग किया जा रहा है। इस पूरे मामले की जांच रिपोर्ट बनाकर जिला कलेक्टर को सौंप देंगे।

खाना पानी और खाद्य सामग्री के लिए नमूने-आश्रम के स्टाफ ने बताया है कि रविवार शाम को छोले की सब्जी, खिचड़ी, रोटी और हलवा बना था जबकि सुबह लौकी की सब्जी, दाल, चावल व रोटी दी गई थी। सीएमएचओ और पीएचईडी की टीम ने पानी की टंकी, बोरिंग, वाटर कूलर, सहित सप्लाई के भी नमूने लिए हैं। फूड सेफ्टी टीम ने राशन सीज किया है जिसकी जांच की जाएगी। कुल 17 नमूने लिए गए हैं। 12 खाद्य सामग्री के नमूने लिए हैं। इसके अलावा 5 बने हुए खाने के लिए हैं। वहीं पानी के 13 नमूने लिए गए हैं। सीएमएचओ की टीम ने 9 सैंपल पानी के लिए हैं। इसके अलावा पीएचईडी की टीम ने 8 सैंपल लिए हैं। अपना घर आश्रम में 265

लोग रह रहे थे, जिनमें 170 महिलाएं और 95 में पुरुष शामिल हैं। इनमें मनोरोगी, मंदबुद्धि, नेत्रहीन, लकवाग्रस्त, हड्डी फैक्टर और अन्य तरीके के बीमार भी शामिल हैं। हालांकि, क्षमता से ज्यादा लोग यहां पर निवास कर रहे हैं। जिला कलेक्टर ओपी बुनकर ने माना है कि यहां पर क्षमता से अधिक लोगों को रखा हुआ है। उन्होंने यह भी स्वीकार किया कि सेवा के मामले में कोई कमी नहीं थी।

नहीं बरती लापरवाही-अपना घर आश्रम के अध्यक्ष नरेंद्र कुमार सिंह सेगर का कहना है कि लापरवाही कोई नहीं बरती गई है। शाम को एक मानसिक विमर्दित की तबीयत बिगड़ गई। जिन्हें समय से अस्पताल पहुंचा दिया था। इसके बाद रात में भी अन्य की तबीयत बिगड़ गई जिन्हें भी अस्पताल पहुंचा दिया था। हमारे यहां पर 8 घंटे की शिफ्ट में हमेशा मेडिकल के सेवा साथी रहते हैं। कुल मिलाकर 52 सेवा साथियां पर काम करते हैं। ऐसी कोई लापरवाही नहीं बरती गई। खाना भी सही ले खाया था। अब प्रशासन की जांच के बाद साफ होगा।

चलती स्कूल बस बनी आग का गोला



जिले के कारोई थाना क्षेत्र में मुजरास टोल नाके पास जलती स्कूल बस।

भीलवाड़ा (निस)। जिले के कारोई थाना क्षेत्र में मुजरास टोल नाके पास सोमवार को स्कूली बच्चों को स्कूल लेकर जा रही सोमिला इंटरनेशनल स्कूल की बाल वाहिनी स्कूल बस में अचानक आग लग गयी जिससे बड़ा हादसा होते बच गया तथा किसी भी प्रकार की जनहानि नहीं हुई है। आग के कारणों का खुलासा भी नहीं हुआ है। बस को काफी नुकसान हुआ है।

भीलवाड़ा उदयपुर नेशनल हाइवे पर आस पास के गावों से स्कूली बच्चों को लेकर गंगपुर जा रही स्कूल बस में मुजरास टोल नाके के पास अचानक आग लग गयी। बस चालक ने सूझबूझ का परिचय देते हुए बस को साइड में रोक कर बच्चों व बस में सवार स्कूल स्टाफ को नीचे उतार कर बस से दूर कर

■ **चालक की सूझबूझ से बची 10 बच्चों की जान**

सुरक्षित बचा लिया। बाद में नेशनल हाइवे पुलिस ने मौके पर पहुंच कर बस पर आग पाने का प्रयास किया। कारोई एसएचओ हरपाल सिंह, टोल कर्मियों व भीलवाड़ा से दो दमकलों ने पहुंच कर आग पर काबू पाया पर तब तक बस पूरी तरह जल चुकी थी। बस चालक देवीसिंह भी हादसे के बाद सहमा हुआ है। उसने पुलिस को बताया कि बस में 11 स्कूली बच्चे व 8 शिक्षक स्कूल के थे। टोल नाके के आगे ओर बच्चों को बिठाया

जाना था। बस गंगपुर के सोमालिया स्कूल की है। प्रतिदिन गावों से लेकर गंगपुर पहुंचती है। चालक की सूझबूझ से बड़ा हादसा होने से तो बच गया पर स्कूली बस में अचानक लगी आग से कई सवाल खड़े हो गये हैं। स्कूली बसों के फिटनेस में परिवहन विभाग व शिक्षा विभाग की कार्य कुशलता पर प्रश्नचिह्न लग गया है। हादसे के बाद अब दोनों विभागों के अधिकारी मौके व स्कूल पहुंच कर कारवाई करेंगे। हादसे की सूचना गावों में पहुंचने पर कई अभिभावक मौके पर पहुंचे तथा बच्चों को सुरक्षित पाकर सभी निराहत की सांस ली है। स्कूल प्रबंधन ने कहा है कि शांट सर्किट से आग लगने का कारण चालक द्वारा बताया जा रहा है। अन्य वाहनों का परीक्षण भी करवाया जा रहा है।

2 लाख रुपये की अवैध स्पैक के साथ दो आरोपी गिरफ्तार

कैलादेवी (नि.स) कैला देवी थाना पुलिस ने कार्यवाही करते हुए 2 लाख रुपये की अवैध मादक पदार्थ स्पैक ले जाते हुए दो व्यक्तियों को गिरफ्तार कर एक बोलेरो जीप जप्त कर ली है।

कैलादेवी थाना अधिकारी निरंजन कुमार ने बताया कि जिला पुलिस अधीक्षक नारायण टोंगस के निर्देशन में चलाए जा रहे ऑपरेशन नैटवर्क आउट के तहत कैलादेवी थाना पुलिस ने कार्यवाही करते हुए आरोपी सुदेश पुत्र हरिप्रसाद मीणा 22, रामकेश पुत्र मूडया माली निवासी चौड़ा गांव थाना सपाटरा को 25.50 ग्राम अवैध मादक पदार्थ स्पैक के साथ गिरफ्तार करने में सफलता हासिल की है। थाना अधिकारी ने बताया कि अवैध मादक पदार्थ उपयोग का प्रचलन लोगों में काफी बढ़ रहा है जिससे युवा वर्ग भी अछूता नहीं रहा है जिसमें युवा वर्ग की नशे की गिरफ्त में आकर अपराधों की ओर अग्रसर हो रहा है पुलिस अधीक्षक के द्वारा नशे के सौदागर तथा इसके कारोबार पर अंकुश लगाने एवं युवा वर्ग को इस नशा के दुष्प्रभाव से बचाने हेतु



कैलादेवी थाना पुलिस ने स्पैक तस्करों को गिरफ्तार किया।

स्वयं के सुपरविजन में ऑपरेशन प्लैश आउट अभियान चलाया जा रहा है उन्होंने बताया कि रविवार को स्वयं पुलिस जाबने के साथ गंगत पर रवाना हुए इस दौरान लोहरा रोड बस स्टैंड के पास पहुंचे जहां एक सफेद बोलेरो गाड़ी तेज गति से आती हुई दिखाई दी जो पुलिस, सरकारी जीप को देखकर जंगल में नालियों की तरफ भागने लगे जिन्हें

घेरा देते हुए पकड़ने में कामयाबी हासिल की उन्होंने बताया कि उनकी ली गई तलाशी में दोनों युवकों के पास से 25.50 ग्राम अवैध मादक पदार्थ में जिसकी कीमत करीब 2 लाख है। उन्होंने बताया कि कार्यवाही के दौरान थाने के सब उपनिरीक्षक प्यारेलाल, कांस्टेबल गुमान सिंह, मनीष, हेमराज, बाजिया साथ रहे।

गेहूं की काला बाजारी रोकने की मांग

बांसवाड़ा, (निस)। भारतीय ट्राइबल पार्टी ने उपखंड अधिकारी के माध्यम से कलेक्टर को ज्ञापन भेज विधानसभा क्षेत्र में हो रही गेहूं की कालाबाजारी रोकने की मांग की है।

बीटीपी राष्ट्रीय कार्यकारिणी सदस्य विजय भाई मईडा ने बताया कि कुशलगाढ विधानसभा क्षेत्र में यूरिया खाद पर एमआरपी दर से अधिक कीमत वसूल जा रही है। एमआरपी दर 268 रुपये है और व्यापारी 400 रुपये तक वसूल रहे हैं। विधानसभा क्षेत्र के कुशलगाढ, सज्जनगाढ, छोट्टी सरवा, बडौ सरवा, पाटन, मोहकमपुरा, टीमेडा बडा, रामगाढ, तांबेसरा, डूंगरा, भील कुआं, कहरवाडी, उकाला आदि कस्बों में यूरिया पर व्यापारियों द्वारा मनमानी लूट की जा रही है। ज्ञापन में चेतावनी दी गई कि यदि कालाबाजारी पर तुरंत नियंत्रण नहीं किया जाता है तो भारतीय ट्राइबल पार्टी जन आंदोलन व धरना प्रदर्शन के लिए विवश होगी। ज्ञापन देने वालों में सज्जनगाढ ब्लॉक अध्यक्ष मानसिंह डामोर, नरेश, विजय सिंह भाबोर, राजेंद्र डोडियार, विधानसभा क्षेत्र प्रभारी देवचंद मईडा, अनिल, महेश, प्रदीप, राकेश आदि प्रमुख रहे।

926 किलो अवैध डोडा-चूरा जप्त, तस्कर फरार



कपासन पुलिस ने पिकअप में भरे डोडा चूरा के कट्टों को बरामद किया।

कपासन, (निस)। कपासन पुलिस ने एक पिकअप गाड़ी में 46 कट्टों में भरा कुल 926 किलो 250 ग्राम अवैध डोडा चूरा जप्त किया। पिकअप के नदी में फंस जाने से तस्कर गाड़ी छोड़कर मौके से फरार हो गए।

कपासन थाना अधिकारी फूलचंद टेलर ने बताया जिले में अधिकारियों अवैध मादक पदार्थों की धरपकड़ रोकथाम हेतु चलाए जा रहे अभियान के अंतर्गत कारवाई करते हुए कपासन

■ **पिकअप के नदी में फंस जाने से तस्कर पिकअप गाड़ी छोड़ भाग गए**

पुलिस ने तीर्थ स्थल शनि महाराज के पास एक बिना नंबर की पिकअप चालक ने गाड़ी और तेजी से गाड़ी भगा कर ले गया। इसके बाद गांव रामवली के पास नदी को पार करने के प्रयास में गाड़ी

पिकअप फंस गई। पुलिस में गाड़ी की तलाशी लेने के दौरान गाड़ी में से 46 कट्टे मिले जिसमें कुल 926 किलो 250 ग्राम अवैध डोडा चूरा जप्त किया। पिकअप के नदी में फंस जाने से तस्कर गाड़ी छोड़कर मौके से फरार हो गए। पुलिस ने एनडीपीएस एक्ट में मामला दर्ज कर उच्च अधिकारियों के आदेश अनुसार निकुंभ थाना अधिकारी यसवंत सोलंकी के जिम्मे किया गया।

45 भेड़-बकरियों की मौत

भीम, (निस)। शनिवार दिनभर हुई बारिश के कारण ग्राम पंचायत कुकर खेड़ा के सुनार कुड़ी ग्राम में एक कैटल शेड द हने से करीब 45 भेड़ बकरियों की अकाल मृत्यु हो गई। पशुपालक राम सिंह पिता जवान सिंह व हजारी सिंह पिता जवान सिंह के घर पर बना मवेशियों का झौंपड़ा द ह गया। जिससे भेड़ बकरियों मलबे में दब कर मर गईं। इस दौरान कई ग्रामवासी मौके पर पहुंचे तथा मलबा हटाना प्रार्थन किया। लेकिन मलबा हटाने तब तक सभी पालतु मवेशियों भेड़ बकरियों की मौत हो गई तथा करीब पचास जानवरों में से चार पांच की वसुधैक जान बचाई जा सकी। एकलव्य सभी भेड़ बकरियों के काल कबलित होने से परिवारजनों का रो रोकर बुरा हाल था।

10 लाख की डिमांड पूरी नहीं हुई तो कीटनाशक पिलाया

हनुमानगढ़। जिले में दहेज हत्या का मामला सामने आया है। महिला थाना पुलिस ने आरोपी पति को गिरफ्तार किया। पुलिस ने शाहपती निवासी आरोपी रघुवीर सिंह को गिरफ्तार कर लिया। आरोपी पंजाब रोडवेज में कंडक्टर है। आरोप है कि रघुवीर पत्नी पर 10 लाख रुपए पीहर से लाने की डिमांड कर रहा था। इसे लेकर वह आए दिन पत्नी के साथ मारपीट करता था। पुलिस उप अधीक्षक प्रशांत कौशिक ने बताया कि दहेज हत्या के मामले में रघुवीर सिंह को गिरफ्तार कर पीलीबंगा कोर्ट में पेश किया। दो दिन का रिमांड मंजूर करवाया गया है। जांच जारी है।

■ **प्लाट खरीदना चाहते थे ससुराल वाले, आए दिन मारपीट करते थे**

पुलिस ने बताया कि रघुवीर की पत्नी कुलवीर कौर (32) ने 3 जुलाई को महावीर अस्पताल में पुलिस को पचा बयान दिया था। कुलवीर कौर ने बताया कि उसकी शादी रघुवीर सिंह के साथ हुई थी। दो बेटियां हैं। बड़ी बेटी 10 साल व छोटी बेटी 7 साल की है। उसका पति रघुवीर सिंह, सास गुरप्रत व ससुर

नायबसिंह जैसे प्लॉट खरीदने के लिए पीहर पक्ष से 10 लाख रुपए लाने की बात कहकर परेशान करते हैं और मारपीट-पीते हैं। ये लोग इन पैसों से कोई प्लॉट खरीदना चाहते हैं। महिला ने पुलिस को बताया कि 3 जुलाई को उसके पति रघुवीर ने उसे जब्त कर कीटनाशक दवा पिला दी। इसके बाद वह बेहोश हो गई। पुलिस को दहेज प्रताड़ना व हत्या प्रयास के आरोप में मुकदमा दर्ज कर जांच शुरू की। जांच के दौरान श्रीगंगानगर के एक अस्पताल में रघुवीर की मौत हुई। जांच के दौरान कुलवीर कौर की मौत हो गई। इस पर मामला दहेज हत्या में तब्दील हो गया।

गौ-रक्षा दल पूनिया से मिला

बांसवाड़ा, (निस)। गौ रक्षा हिंदू दल के पदाधिकारियों ने जिलाध्यक्ष वजेंग पाटीदार के नेतृत्व में भाजपा प्रदेशाध्यक्ष डॉ. सतीश पूनिया से भेंट कर दुपट्टा ओढ़कर उनका स्वागत किया। दल के पदाधिकारियों ने डॉ. पूनिया को जिले में अवैध तरीके से गौ तस्करि कर बाहर कटनी में ले जाने वालों को पड़ताल करना प्रशासन से कठोर कार्यवाही करवाने की मांग की। दल ने जिले में अवैध रूप से चोरी छिपे चलाए जा रहे बूचड़खानों को बंद करने, गौरक्षकों को सुरक्षा के लिए हथियार कालाईसंस दिलवाने सहित अन्य मांगें रखीं। इस अवसर पर जिला सचिव रामलाल मईडा, जेएच पटेल, हिंदेश उदपुर, दिलीप पटेल, नरेश पटेल भीपूर, प्रेम सेवक गनोडा आदि मौजूद रहे।

फतहसागर साढ़े तीन फीट खाली, मदार छोटा तालाब लबालब

उदयपुर, (कास)। लोकसिटी की खूबसूरत फतहसागर झील में लगातार आवक जारी है। मदार बड़ा छलकने के साथ ही इसमें मदार नहर से आवक शुरू हुई थी हालांकि बारिश का दौर थमने से आवक थोड़ी धीमी हो गई है लेकिन जलस्तर निरंतर बढ़ता जा रहा है और झील का जलस्तर 9 फीट 6 इंच हो गया है। पूर्ण भराव क्षमता 13 फीट से अब यह साढ़े तीन फीट खाली रह गया है। इधर, आज सुबह मदार छोटा तालाब भी अपनी भराव क्षमता 21 फीट को दू गया। लोकसिटी में सोमवार का दिन रिता

■ **मदार छोटा पानी भी फतहसागर में आएगा, सीसरमा की चादर एक फीट चली**

ही बीता। आसमान में बादल छाए रहने के साथ कुछ देर हल्की बूंदाबांदी भी हुई। आज सुबह 7 बजे 21 फीट क्षमता वाला मदार छोटा तालाब भी लबालब हो गया। पानी के हिलोरे के साथ इसकी रफ्तार पानी बढ़ने लगा। इसका पानी भी मदार नहर के जरिए फतहसागर में आएगा।

अभी मदार बड़ा के छलकने के साथ चिकलवासे हेड 2 फीट 3 इंच व टेल 1 फीट 2 इंच के वेग से बहती हुई मदार नहर के जरिए फतहसागर में समा रही है। बारिश का दौर थमने के बाद मदार नहर से आवक थोड़ी कम हुई है लेकिन 14 जुलाई से फतहसागर में आवक जारी है। सिंचाई विभाग के बाढ़ नियंत्रण कक्ष से मिली जानकारी के अनुसार प्रातः 8 बजे समाप्त बीते 24 घंटों में उदयपुर जिले के नाई में 34 मिमी, देवास स्ट्रेज प्रथम पर 22, स्वर्णसागर पर 5 मिमी, मदार 10, उदयसागर पर 9 मिमी वर्षा हुई।

कार सवार पांच युवकों को अवैध हथियार सहित गिरफ्तार किया

कपासन, (निस)। कपासन थाना पुलिस ने नाकाबंदी के दौरान कार में सवार पांच युवकों को गिरफ्तार कर अवैध हथियार जिनमें धारदार लोहे के 3 छुरे व 2 गुलती जप्त किया। पुलिस ने आम्स एक्ट में मामला दर्ज किया।

पुलिस थानाधिकारी फूलचंद टेलर बताया कपासन भादसाड़ा रोड पर गस्त व नाकाबन्दी ताराखेडी तिराहा पर कर रखी थी। उसी दौरान शनि महाराज की ओर से सिल्वर कलर वाहन इण्डिगो कार आई उसको को चैक करने पर गाड़ी में पांच व्यक्ति बैठे थे जो संदिग्ध लगने पर उनसे पूछताछ की गई। नाम पता पूछने पर चालक ने सनी पिता पिन्टू डागर निवासी हरिजन बस्ती मदारपुरा मन्दसौर थाना कोतवाली मन्दसौर जिला मन्दसौर एमपी अन्य ने धर्मेश उर्फ गोलू पिता अजय गोहर निवासी हरिजन बस्ती मदारपुरा मन्दसौर थाना कोतवाली मन्दसौर जिला मन्दसौर एमपी, साहिल अहमद पिता मोहम्मद शहजाद जुना रिसाला इन्दौर थाना सदर बाजार इन्दौर एमपी, बुजेश सिंदे पिता देवेन्द्र सिन्दे निवासी भट्टरा थाना परदेशीपुरा इन्दौर जिला इन्दौर एमपी, आदित्य मेलाने पिता ओम मेलाने निवासी सरवार नगर थाना परदेशीपुरा इन्दौर जिला इन्दौर एमपी बताया। जिनकी तलाशी ली गई तो इनके कब्जे में अवैध धारदार लोहे के तीन छुरे व दो गुलती मिले जिनको जब्त कर अपराध पांचों को गिरफ्तार किया गया। हथियारों को लेकर थाने पर पहुंच कर पुलिस ने कारवाई करते हुए थाना 4/25 आम्स एक्ट में मामला दर्ज कर अनुसंधान व पूछताछ सुभाषचन्द्र सजिन द्वारा की जा रही



नाकाबंदी के दौरान हथियार तस्करों को दबोचा।

है। इन्होंने पूछताछ के दौरान बताया कि एमपी से सांवरिया जी आए दर्शन करने के बाद कपासन दरगाह आ रहे थे। यह हथियार सांवरिया जी से खरीदना बताया।

सुजानगढ़, (निस)। वार्ड 40 के वार्डवासियों ने नगरपरिषद के सामने सोमवार दोपहर को जमकर प्रदर्शन करते हुए सड़क जाम कर दी। वार्ड पार्श्व इकबाल खान, सांसी समाज के जिलाध्यक्ष महेश सांसी के नेतृत्व में प्रदर्शन कर रहे वार्डवासियों ने वार्ड में नालियों का निर्माण व वार्ड में सड़क बनाने की मांग को लेकर नारेबाजी करते हुए आंदोलन किया।

दोपहर 12 बजे से वार्डवासियों ने समस्याओं के समाधान के लिए सभापति को मौके पर बुलाने की मांग को लेकर सड़क पर बैठे रहे। धरने पर बैठे पार्श्व इकबाल खान ने कहा की नगरपरिषद आयुक्त 7 दिनों से सड़क के टैंडर का कार्य पूर्ण होने के बाद फाइल पर हस्ताक्षर नहीं कर रहे हैं। सांसी समाज के जिलाध्यक्ष महेश ने कहा की हमने नगरपरिषद चुनाओं में विकास कार्यों को लेकर मतदान का वहिष्कार किया था। फिर भी उनके वार्ड में विकास कार्यों पर गौर नहीं किया जा रहा है। इसके बाद



नगर परिषद के बाहर धरने पर बैठे सांसी समाज के लोग।

सभापति नीलोफर को बुलाने की मांग की गई। जिसके बाद सहायक अभियंता दिलीप सिंह ज्ञापन लेने प्रदर्शनकारियों के बीच पहुंचे लेकिन सभापति को बुलाने की

मांग पर प्रदर्शनकारी अड़े रहे। इसके बाद दोपहर साढ़े तीन बजे के बाद सभापति नीलोफर गौरी मौके पर पहुंची। बारिश के बीच में सभापति ने ज्ञापन लेकर

प्रदर्शनकारियों से नगरपरिषद के अंदर चल कर वार्ता करने के लिए कहा। जिसके बाद पार्श्व इकबाल खान, महेश सांसी, दिलीप सांसी, धर्मेश सांसी सहित समाज

के लोगों ने सभापति कक्ष में वार्ता की। वार्ता के दौरान सभापति से सांसी समाज के लोगों ने कहा की वे सांसी, शमशान घाट में चार दिवारी बनाने की मांग कर रहे हैं, लेकिन काम में देरी हो रही है। सभापति नीलोफर ने कहा की वार्ड में सिवरेज कार्य करवाने के बाद सड़क बनाएंगे। जिस पर वार्ड के लोगों ने कहा की पहले सड़क निर्माण करवाया जाए इसके बाद सिवरेज का कार्य करवाएंगे। इसके बाद सभापति गौरी ने अम्स के अंत तक सड़क का निर्माण कार्य शुरू करवाने का आश्वासन दिया। मोक्ष भूमि की चारदीवारी को लेकर कहा की सात दिनों के अंदर चारदीवारी का निर्माण कार्य शुरू करवा दिया जायेगा। जिसके बाद प्रदर्शन कर रहे वार्ड वासी मान गए। इस दौरान प्रदर्शन में संतोष, इकबाल खान, रतना, सीताराम, राकेश, प्रेम, सोनू, अनिल, विजय, मुकेश, पवन कुमार, रूपेंद्र, अजय सहित वार्ड वासी मौजूद रहे। इस दौरान कोतवाली पुलिस भी मौके पर पहुंची।